



மார்ச் - 21

TNPSC துளிகள்

- ❖ அட்லாண்டிக் பெருங்கடலைச் சேர்ந்த (Transatlantic) மிகப் பெரிய பயணியர் கப்பலான ஆர்எம்எஸ் குயின் மேரி 2 சென்னை துறைமுகத்திற்கு வருகை தந்தது.
- ❖ ஐரோப்பிய ஒன்றியத்தில் ஜெய்ஷ்-இ-முகமது தீவிரவாத இயக்கத்தின் தலைவரான மசூத் அசாரை சர்வதேசத் தீவிரவாதியாக அறிவிப்பதற்கான முயற்சியை ஜெர்மனி தொடங்கியுள்ளது.
 - ❖ ஐக்கிய நாடுகள் பாதுகாப்பு சபையில் மசூத் அசாரை சர்வதேசத் தீவிரவாதியாக அறிவிப்பதற்கான தீர்மானத்தை சீனா தடை செய்ததைத் தொடர்ந்து இந்த முடிவு எடுக்கப்பட்டுள்ளது.

தேசியச் செய்திகள்

இந்திய வனச்சட்டம், 1927 மீதான திருத்தங்கள்

- ❖ மத்திய சுற்றுச்சூழல், வனங்கள் மற்றும் பருவநிலை மாற்ற அமைச்சகமானது இந்திய வனச் சட்டம், 1927-ல் விரிவான திருத்தங்களை மேற்கொள்வதற்கான முதலாவது வரைவினை இறுதி செய்துள்ளது.
- ❖ அந்த அமைச்சகத்தினால் அமைக்கப்பட்ட ஒரு தனிக்குழு அளித்துள்ள அறிக்கைகளின் அடிப்படையில் இந்த வரைவு தயாரிக்கப்பட்டுள்ளது.
- ❖ குறிப்பாக இந்தத் திருத்தங்களானது வன உரிமைகள் சட்டம், 2006-லிலும் திருத்தங்கள் மேற்கொள்கிறது.
- ❖ மேலும் இது வளர்ப்புக் காடுகள் என்ற ஒரு புதிய பிரிவையும் அறிமுகப்படுத்தியுள்ளது.
- ❖ இந்தத் திருத்தங்களானது பின்வருவனவற்றின் மீது அதிகமான கவனத்தைச் செலுத்துகிறது.
 - காட்டு வளங்களின் பாதுகாப்பு, செறிவூட்டல் மற்றும் நீடித்த நிலையான மேலாண்மை.
 - சுற்றுச்சூழல் நிலைப்புத் தன்மையைப் பாதுகாப்பது தொடர்பான விவரங்கள்.

லோக்பால் உறுப்பினர்கள்

- ❖ இந்தியாவின் லோக்பால் அமைப்பின் முதலாவது தலைவராக உச்ச நீதிமன்றத்தின் முன்னாள் நீதிபதியான பினாகி சந்திர கோஸ் இந்தியக் குடியரசுத் தலைவரால் நியமிக்கப்பட்டுள்ளார். மேலும் இது ஊழல் எதிர்ப்பு குறை தீர்ப்பு அமைப்பு என்றும் அழைக்கப்படுகின்றது.
- ❖ குடியரசுத் தலைவர் மேலும் இதர 6 உறுப்பினர்களை நியமித்துள்ளார்.



| நீதித்துறை சார் உறுப்பினர்கள் | நீதித்துறை சாராத உறுப்பினர்கள் |
|--|---|
| திலீப் பி. போசாலே (முன்னாள் தலைமை நீதிபதி) | அர்ச்சனா இராமசுந்தரம் (எஸ்எஸ்பியின் முதலாவது பெண் தலைவர்) |
| பிரதீப் குமார் மொகந்தி (முன்னாள் தலைமை நீதிபதி) | தினேஷ் குமார் ஜெயின் (மகாராஷ்டிர மாநிலத்தின் முன்னாள் தலைமைச் செயலாளர்) |
| அபிலாஷா குமாரி (முன்னாள் தலைமை நீதிபதி) | மகேந்தர் சிங் (முன்னாள் இந்திய வருவாய்ப் பணி அதிகாரி) |
| அஜய்குமார் திருப்பதி (சத்தீஸ்கர் மாநிலத்தின் தற்போதையத் தலைமை நீதிபதி) | இந்திரஜித் பிரசாத் கௌதம் (முன்னாள் இந்திய ஆட்சிப் பணி அதிகாரி) |

இந்தியா மற்றும் இந்தோனேசியா ஆகிய நாடுகளுக்கிடையேயான 33-வது ஒருங்கிணைந்த ரோந்துப் பயிற்சி

- ❖ இந்தியா மற்றும் இந்தோனேசியா ஆகிய நாடுகளுக்கிடையேயான ஒருங்கிணைந்த ரோந்துப் பயிற்சியின் 33-வது பதிப்பானது அந்தமான் நிக்கோபார் தீவின் போர்ட் பிளேயரில் நடைபெற்றது.
- ❖ இது இந்தியா மற்றும் இந்தோனேசியா ஆகிய நாடுகளுக்கிடையேயான இராஜதந்திர உறவுகளின் 70-வது ஆண்டுடன் ஒன்றிப் பொருந்துகின்றது.
- ❖ இந்த ஒருங்கிணைந்த ரோந்துப் பயிற்சியானது பின்வருவனவற்றை எடுத்துக் கூற எண்ணுகின்றது.
 - இந்தியாவின் அமைதியான இருப்பு மற்றும் கடல்சார் அண்டை நாடுகளுடன் ஒற்றுமை
 - கடற்படைக் களத்தில் சிறந்த ஒழுங்குமுறைகளை உறுதிப்படுத்துதல்
 - இரு நாடுகளுக்கிடையேயான ஒத்துழைப்பை ஒருங்கிணைத்தல்
 - இந்தியா மற்றும் இந்தோனேசியா ஆகிய நாடுகளுக்கிடையேயான தற்பொழுதுள்ள நட்புறவு தொடர்பான பிணைப்புகளை வலுப்படுத்துதல்.
- ❖ இந்தியாவின் சாகர் திட்டத்தின் கீழ் ஒரு பகுதியாக (பிராந்தியத்தில் உள்ள அனைத்து நாடுகளுக்கான பாதுகாப்பு மற்றும் வளர்ச்சி) இந்தியக் கடற்படையானது இந்திய கடல்சார் நாடுகளுக்கு உதவுவதோடு திறன் கட்டமைப்புத் திட்டத்தில் பங்கு கொள்கிறது.

சர்வதேசச் செய்திகள்

கஜகஸ்தான் அதிபர் பதவி விலகல்

- ❖ ஏறத்தாழ 30 ஆண்டுகளாக கஜகஸ்தானின் அதிபராக பதவி வகித்த நுர்சுல்தான் நசர்பேவ் தீடீரென பதவி விலகினார்.
- ❖ 1990களின் ஆரம்பத்தில் சோவியத் யூனியனின் வீழ்ச்சிக்குப் பின்னர், 78 வயதான நுர்சுல்தான் நசர்பேவ் மத்திய ஆசிய நாடான கஜகஸ்தானை ஆட்சி செய்து வந்தார்.

- ❖ சுதந்திர கஜகஸ்தான் கண்ட ஒரே தலைவர் இவராவார்.

அறிவியல் மற்றும் தொழில்நுட்பச் செய்திகள்

முதலாவது தொடர் சங்கிலி அடிப்படையிலான டிஜிட்டல் நாணயம்

- ❖ கிழக்கு கரீபியன் மத்திய வங்கி (Eastern Caribbean Central Bank) மற்றும் பார்படாசை மையமாகக் கொண்டு செயல்படும் நிதியியல் தொழில்நுட்ப நிறுவனமான பிட் நிறுவனம் ஆகியவை இணைந்து மத்திய வங்கியின் டிஜிட்டல் நாணயத்தை தொடர் சங்கிலி அடிப்படையில் வெளியிடுவதற்கு ஒரு ஒப்பந்தத்தில் கையெழுத்திட்டுள்ளன.
- ❖ இது கிழக்கு கரீபியன் நாணய ஒன்றியத்திற்குள் செயல்படுத்தப்படும் (ECCU - Eastern Caribbean Currency Union) ஒரு பரிசோதனைத் திட்டமாகும்.
- ❖ உலகில் இது போன்ற ஒரு திட்டம் செயல்படுத்தப்படுவது இதுவே முதல்முறையாகும். இந்த நாணயம் பாதுகாப்பாக தயாரிக்கப்படவிருக்கிறது. மேலும் இது கிழக்கு கரீபியன் டாலரின் (EC dollar - DXCD) டிஜிட்டல் பதிப்பில் வழங்கப்படவிருக்கிறது.
- ❖ மேலும் DXCD ஆனது தொடர் சங்கிலி அடிப்படையில் மத்திய வங்கியால் வழங்கப்படவிருக்கும் உலகின் முதலாவது டிஜிட்டல் முறையிலான சட்டப்படியான நாணயமாகும்.

கடல் நீரிலிருந்து ஹைட்ரஜன் எரிபொருள்

- ❖ சூரிய ஆற்றலைப் பயன்படுத்தி கடல் நீரிலிருந்து ஹைட்ரஜன் எரிபொருளை உற்பத்தி செய்யும் வழிமுறையை ஸ்டான்போர்டு ஆராய்ச்சியாளர்கள் கண்டுபிடித்துள்ளனர்.



- ❖ இவர்கள் கடல் நீரிலிருந்து ஹைட்ரஜன் வாயு மற்றும் ஆக்ஸிஜன் வாயுக்களைத் தனித்தனியாக பிரிப்பதற்கான ஒரு புதிய வழியைக் கண்டறிந்துள்ளனர்.
- ❖ மேலும் இந்தச் செயல்முறையானது சுவாசிக்கக்கூடிய ஆக்ஸிஜனை உற்பத்தி செய்கிறது. எனவே முக்குளிப்பவர்கள் அல்லது நீர்மூழ்கி வீரர்கள் இந்த வகையான கருவிகளை கடலிற்கு எடுத்துச் செல்வதால் சுவாசிக்கக் கூடிய காற்றிற்காக அவர்கள் நீரின் மேற்பரப்பிற்கு வராமல் இந்தக் கருவிகளைப் பயன்படுத்தி ஆக்ஸிஜனை

உற்பத்தி செய்து கொள்கின்றனர்.

- ❖ ஹைட்ரஜன் வாயு கார்பன் டை ஆக்சைடு உமிழ்வுகளை ஏற்படுத்தாததால் எரிபொருள்களுக்கு இது ஒரு கவர்ச்சிகர முறையாகும்.
- ❖ நீர் மூலக்கூறுகள் மின்சாரத்துடன் கூடிய ஹைட்ரஜன் மற்றும் ஆக்ஸிஜன் ஆகியவையாக பிரிக்கப்படுவது எலக்ட்ரோலைசிஸ் எனப்படும்.

மாநிலச் செய்திகள்

i-help முன்னெடுப்பு

- ❖ அஸ்ஸாம் மாநிலத்தின் தலைமைத் தேர்தல் அதிகாரியான முகேஷ் சாகு "i-help" என்ற ஒரு முன்னெடுப்பை குவஹாத்தியின் ஜனதா பவனில் அறிமுகப்படுத்தினார்.
- ❖ இது அஸ்ஸாம் மாநிலத்தில் டிஜிட்டல் தேர்தல் குறித்த எழுத்தறிவை ஊக்குவிப்பதற்காக அஸ்ஸாம் மாநிலத்தின் பொதுச் சேவை மையங்கள் (CSC - Common Service Centres) மற்றும் அஸ்ஸாம் மாநிலத்தின் தலைமைத் தேர்தல் அதிகாரி அலுவலகம் ஆகியவற்றின் கூட்டு முயற்சியால் ஏற்படுத்தப்பட்டதாகும்.
- ❖ CSC என்பது நாடெங்கிலும் காணப்படும் அரசு மற்றும் அரசு சாரா நிறுவனங்களின் பல்வேறு சேவைகளை அளிக்கும் இணைய வசதி கொண்ட அணுகல் மையங்களாகும்.
- ❖ இந்த முழுத் திட்டமும் அம்மாநிலத்தின் முறையான வாக்காளர்கள் கல்வி மற்றும் தேர்தல் பங்கேற்பு (SVEEP - Systematic Voters Education and Electoral Participation) திட்டத்தின்கீழ் அறிமுகப்படுத்தப்பட்டுள்ளது. மேலும் இது அந்த மாநிலத்தில் எந்தவொரு வாக்காளரும் விடுபட்டு விடாமல் இருப்பதை உறுதி செய்கிறது.

பனிக் கோபுரம் மீதான சிறப்பு அஞ்சல் தலை உறை

- ❖ 2019 ஆம் ஆண்டு மார்ச் 18 அன்று இந்திய அஞ்சல் துறையானது "பனிக் கோபுரம் மீதான சிறப்பு அஞ்சல் தலை உறையை" வெளியிட்டுள்ளது.



- ❖ இது லேக் மாவட்டத்தின் கேங்லஸ் கிராமத்தில் அமைந்துள்ள பனிக் கோபுர தளத்தில்



நடைபெற்ற ஒரு விழாவின் போது ஜம்மு காஷ்மீர் மாநில அஞ்சல் துறை தலைமை அதிகாரியால் வெளியிடப்பட்டது.

- ❖ இந்த சிறப்பு அஞ்சல் தலைகள் இமயமலையைச் சுற்றிலும் நிகழும் சுற்றுச்சூழல் பாதிப்புகள் குறித்து விழிப்புணர்வை ஏற்படுத்துவதை நோக்கங்களாகக் கொண்டுள்ளது.

தேர்வில் வெற்றி பெறு, மாவீரனாக இரு - கைபேசி செயலி

- ❖ காந்தி நகரில் உள்ள இந்திய பொதுச் சுகாதார நிறுவனமானது (IIPHG - Indian Institute of Public Health Gandhinagar) "தேர்வில் வெற்றி பெறு, மாவீரனாக இரு" என்ற ஒரு கைபேசிச் செயலியை அறிமுகப்படுத்தியுள்ளது.
- ❖ இது குஜராத் மாநில அரசின் சுகாதாரம் & குடும்ப நலத் துறை மற்றும் தேசிய மன நலத் திட்டம் ஆகியவற்றுடன் இணைந்து இந்தச் செயலியை உருவாக்கியுள்ளது.
- ❖ இந்தச் செயலியானது விழிப்புணர்வை உருவாக்கவும் அதேபோல் மாணவர்களின் பலவீனமான பகுதிகள் குறித்துப் பகுப்பாய்வு செய்யவும் அவர்களுக்கு உதவி வழங்குவதன் மூலம் தேர்வு குறித்த மன அழுத்தத்திலிருந்து விடுபடவும் உதவுகிறது.
- ❖ தற்பொழுது இந்தச் செயலியானது ஆங்கில மொழியில் மட்டுமே அறிமுகப்படுத்தப்பட்டுள்ளது. ஆனால் வருங்காலங்களில் இந்தி, குஜராத்தி மற்றும் மராத்தி ஆகிய மொழிகளும் இந்தச் செயலியில் இணைக்கப்படவிருக்கின்றன.

பிரபலமானவர்கள், விருதுகள் மற்றும் நிகழ்வுகள்

விண்ட்ஹாம் - கேம்ப்பெல் விருது

- ❖ பத்திரிக்கையாளர் மற்றும் எழுத்தாளரான ரகு கர்னாட், தான் எழுதி வெளியிட்ட புத்தகத்திற்காக "புனைவு அற்ற கதைகள்" என்ற பிரிவில் விண்ட்ஹாம் - கேம்ப்பெல் என்ற விருதை வென்றுள்ளார்.
- ❖ இவர் எழுதிய புத்தகத்தின் பெயர் "தொலைதூர அரங்கு : இரண்டாம் உலகப் போரின் ஒரு இந்தியக் கதை" என்பதாகும்.
- ❖ இந்த ஆண்டிற்கான, புனைவு, புனைவற்ற, நாடகம் மற்றும் கவிதை ஆகிய 4 பிரிவுகளில் வெற்றி பெற்ற 8 வெற்றியாளர்களில் கர்னாடும் ஒருவராவர்.
- ❖ இந்தப் புகழ்பெற்ற விருதைப் பெறும் இரண்டாவது இந்தியர் கர்னாட் ஆவார்.
- ❖ ஜெரி பிண்டோ என்பவர் "எம் அண்ட் தி பிக் ஹூம்" என்ற தனது நாவலுக்காக 2016 ஆம் ஆண்டில் இவ்விருதை வென்றுள்ளார்.

விண்ட்ஹாம் - கேம்ப்பெல் விருது

- ❖ விண்ட்ஹாம் - கேம்ப்பெல் விருதானது பெய்னெக் ரேர் புக் மற்றும் யேல் பல்கலைக்கழகத்தில் உள்ள கையெழுத்துப் பிரதி நூலகம் ஆகியவற்றினால் நிர்வகிக்கப்படுகிறது. இவ்விருதானது 2013 ஆம் ஆண்டில் ஏற்படுத்தப்பட்டது.
- ❖ எழுத்தாளர் டொனால்டு விண்ட்ஹாமின் மனைவியான சாண்டி மேம்பெல் என்பவரின் நினைவாக இவ்விருது ஏற்படுத்தப்பட்டுள்ளது.



விளையாட்டுச் செய்திகள்

இந்தியன் வெல்ஸ் மாஸ்டர்ஸ் 2019

- ❖ தொழில்சார் டென்னிஸ் போட்டியான 2019 ஆம் ஆண்டின் இந்தியன் வெல்ஸ் மாஸ்டர்ஸ் அமெரிக்காவின் கலிபோர்னியாவில் நடைபெற்றது. இது BNP பாரிபாஸ் ஓபன் என்றும் அழைக்கப்படுகிறது.
- ❖ வெற்றி பெற்றவர்களின் பட்டியல் பின்வருமாறு

| Category | Winner | Runner-up |
|------------------------|--|--|
| Men's Singles | Dominic Thiem (Austria) | Roger Federer (Switzerland) |
| Women's Singles | Bianca Andreescu (Canada) | Angelique Kerber (German) |
| Men's Doubles | Nikola Pietrangeli (Croatia) Horacio Zeballos (Argentina) | Lukasz Kubot (Poland) Marcelo Melo (Brazil) |
| Women's Doubles | Elise Mertens (Belgium) Aryna Sabalenka (Belarus) | Barbora Krejčíková (Czech Republic) Katerina Siniakova (Czech Republic) |

ஆசிய மல்யுத்த சாம்பியன்ஷிப்

- ❖ யுனைடெட் உலக மல்யுத்த அமைப்பானது (UWW - United World Wrestling) இந்தியாவிடமிருந்து இளையோருக்கான ஆசிய மல்யுத்த சாம்பியன்ஷிப்பைப் பறித்துள்ளது.
- ❖ பாகிஸ்தான் நாட்டுடனான இந்தியாவின் இராஜதந்திர உறவில் ஏற்பட்ட பதற்றத்தின் காரணமாக இந்த அமைப்பு இந்திய மல்யுத்தக் கூட்டமைப்புடன் தொடர்பு வைத்துக் கொள்வதை நிறுத்திக் கொள்ள வேண்டும் என்று தன்னுடன் இணைக்கப்பட்டுள்ள அனைத்துக் கூட்டமைப்புகளையும் கேட்டுக் கொண்டது.
- ❖ லெபனான் நடத்துவதாக இருந்த இளையோர் சாம்பியன்ஷிப் போட்டியை, அந்நாடு நடத்துவதிலிருந்து விலகியதைத் தொடர்ந்து மாற்றியமைக்கப்பட்ட இளையோர் சாம்பியன்ஷிப் போட்டியை ஜூலையில் நடத்த இந்தியா ஒப்புக் கொண்டது.
- ❖ ஆனால் தற்பொழுது (UWW) அமைப்பானது இளையோர் ஆசிய சாம்பியன்ஷிப் போட்டியை நடத்துவதை இந்தியாவிடமிருந்துப் பெற்று தாய்லாந்து நாட்டிற்கு வழங்கியுள்ளது.

இதரச் செய்திகள்

விஜித் வருகை - இந்தோனேசியா

- ❖ இந்தியக் கடற்படை பாதுகாப்புக் கப்பலான "விஜித்" இந்தோனேசியாவின் சபங்கிற்கு வருகை புரிந்த முதலாவது கடற்படைப் பாதுகாப்புக் கப்பலாக உருவெடுத்துள்ளது.
- ❖ இது இந்தியா மற்றும் இந்தோனேசியா ஆகிய நாடுகளுக்கிடையேயான மிக நெருக்கமான கடல்சார் உறவையும் கடல்சார் பாதுகாப்புப் பகுதியில் ஒத்துழைப்பை வலுப்படுத்துவதையும் எடுத்துக் காட்டுகிறது.



- ❖ 2018 ஆம் ஆண்டு ஜூலை மாதத்தில் சபங்கிற்கு முதன்முறையாக வருகை புரிந்த கடற்படைக் கப்பலான ஜஎன்எஸ் சுமித்ராவைத் தொடர்ந்து கடற்படைப் பாதுகாப்புக் கப்பலின் இந்த வருகை நிகழ்ந்துள்ளது.
